

गायो गायो सजण सनेही साहिब जी सत् कथा प्यारी।
अद्भुत लीला प्रेम मयी आ लोक वेद खां न्यारी॥

श्री रघुनाथ जे आज्ञा सां साईं सिन्धु देश में आयो
भाग भरी जननी सुखदेवी अ गोद खे सफलु बणायो
सूफियुनि जे सिरताज स्वामी अ प्रेम जो चोलो पहिरायो
वाधायू तोखे अमड़ि प्यारी आयो प्रभु अवितारी॥

गुर कृपा जे छांव में बाबल बचपन आहे गुज़ारियो
नंढपण खाईं निमि कुलनन्दनि स्वामिनि सीय सम्भारियो
प्रेम जे आंसुनि जी झार लाई अमां अमां आ उचारियो
लौकिक नाता सभेई भुलाए ध्यायो अवध विहारी॥

थोरे यतन सां वेद विद्या सभु साईं प्राप्त कई आ
दिव्य संगीत जे सुरनि संवारी लालण जी ललिकार नई आ
झर झंग झागे निंडिड़ी त्यागे सतगुर जी लधी सिक सई आ
कोट कांगड़े में कृपा कई सतगुर देव सुखकारी॥
सतगुर सेवा खे सर्वश ज़ाणी तन मन सुरति लगाई
अविनाश चन्द्र जी अनूकम्पा सां साईं अ सिद्धिता पाई
दिव्य दृष्टि सां मन मन्दिर में दिठा सीय रघुराई
विरह भरी वणिकार विकल थी निर्मल नेण निहारी॥

पूर्ण कृपा खटी गुरूनि जी साईं सिन्धुड़ी अ आयो
मीरपुर खे महाभागु दिनाऊंसत्संग वेढो वसायो
परे परे खां प्रेमी अचनि था जिति किथि जसिड़ो छांयो

वाह जो बाबल वीर वधाईराम कथा फुलवाड़ी॥

स्वामिनि जन्म भूमि दर्शन जी लालण ललक लगी आ
पार्थिवि चन्द्र जे पद पद्मनि में पावन प्रीति पगी आ
सीय अमड़ि जी साईं अ दिलि में नाम सितार वगी आ
सुनैना मैया जी गोदि दिठाऊं बालिड़ी जनक कुमारी॥

द्वारिका धाम जी करे यात्रा द्वारिका नाथु रीझायो
सची द्वारिका दिसी समुण्ड में साईं अ चित हर्षायो
श्री रुक्मणि राणी वटि वेही गाए गीत विनोद वधायो
सीय अमड़ि जे सुहग लाइ बाबलु बणियो बिखारी॥

बृज भूमि अ खे गौलोकु ज़ाणी बाबलु आयो बरिसाने
दर्शन करे श्री कृष्ण प्रिया जो साईं सुख सरसाने
कृपा कटाक्ष स्रोत गाए प्रेम मगनु हरिषाने
मिठिड़ो नामु श्री कीरति कुंअरि जो गाइण लगा लखवारी॥

श्री राधा अमड़ि मुंहिंजो अथव मालिकु मैथिलि चन्द्र प्यारो
श्री सीय राम जे नित्य मिलण जो दाणु दियो सोभारो
क्रोड़ कल्प सत्संग में गायूं दशरथ राज दुलारो
मन भायो वरु दिनो साईं अ खे श्री वृषभानु दुलारी॥

बृज भूमि अ जियां बणी रसीली मीरपुर नगरी सारी
नाम रंग सत्संग उमंग जी बाबल कई बहारी
सरल सनेही श्रद्धा वारा मीरपुर जा नर नारी

साईंअ मिठे जी खुशीअ मथां जिनि सभु कुछु कयो बलहारी॥
साईं अ चरण प्रेम जी मूरति अमड़ि आहे अलबेली
चन्द्र वदन जी बणी चकोरी नृमल नींह नवेली
साहिब बि कृपा सां सुजाती साकेत वारी सहेली
मिठिड़ी ओर ओरिनि आरियलि जी तन मन सुरति विसारी॥

गांव गांव में चरण घुमाए प्रेम जी गंगा वहाई
केई आलसी अधम अभागा थिया राम जे रस जा राही
दुखियनि भुखियनि जी सार लधाऊं कई हीणनि हमराही
जिते किथे प्रभु चरित्र कथा जी लगी सभिनी चित लारी॥

सिन्धु जे सन्तनि साणु मिली कयूं रांझन रूह रिहाणियूं
सूफियुनि जा सवें शेर बुधाऊं केई कुरिब कहाणियूं
साईं अ बुधायूं प्रेम में मिठिड़ियूं बृज रसिकनि जूं वाणियूं
भाव में भरिजी जै जै बोलिनि जिते किथे नर नारी॥

कृपा मां दिनो कामिल कराची अ खे सत्संग जो सौभागु
जिते रहे नितु बसंत बहारी फलिया फूलिया सभु बाग
समुण्ड सनान कन्दे साहिब खे उर उमगियो अद्भुत अनुरागु
कुश कुमार देई दर्शनु पहिंजो चई कथा करुणा रस वारी॥

सभ तीर्थनि जी करे यात्रा बाबलु वृन्दावन आयो
सुख निवासु सियाराम सचे जो साहिब सदा वसायो
रसिक सन्तनि सां नातो जोड़ियो नृमलु नींहु निबाहियो

मधुर लीलाऊं थियनि अडण में खेलनि युगल विहारी॥

नित्य कथा नित्य कीर्तनु नाम जो बाबल जे घर आहे
नित्य सनेहिणि मैगसि मैया युगल खे लाड़ लड़ाए
नितु नूतन रसु प्रेम सुधा जो बाबलु चन्द्रु वरिसाए
आनन्द कन्द अबल चरिणनि तां दासु गेही बलिहारी॥